

Hidmet l-Akkademja b'Rizq il-Malti

minn FRANS SAMMUT
Segretarju Onorarju

L-Isfond Storiku

QAJLA jista' wiehed ikejjel jew jiżen il-ġid li l-Akkademja tal-Malti ghamlet lill-Ilsien Nazzjonali mindu twaqqfet fl-14 ta' Novembru 1920. X'aktarx, iżda, wiehed jista' jišhaq li l-akbar sehem li tat lil rizq il-Malti kien meta harġet it-*Tagħrif fuq il-Kitba Maltija* fl-1924 u xejnet darba għal dejjem it-taħwid kbir li kien isaltan fil-qasam tal-kitba bil-Malti bi ħsara kbira għat-tagħlim u għat-tixrid ta' l-għerf fost il-Maltin.

Bosta kienu dawk li riedu jnehħu dax-xkiel wahxi minn fuq ix-xefaq ta' min ried ihaddem ilsien art twelidu. Biżżejjed insemmu l-alfabett imħaddem minn De Soldanis (1750) u dawk ta' Mikiel Anton Vassalli, Missier l-Ilsien Malti (1791, 1827) biex ikollna hjiel tat-tentattivi li saru fis-seklu tmintax u fil-bidu tas-seklu dsatax. Dawn u oħrajn ma sabux wisq min jinqeda bihom u mietu fuq ommhom.

Nghidu ahna, Giuseppe u Luigi Bellanti harġu l-ktieb *Avvertimenti per la restaurazione della lingua maltese* li fih urew ix-xewqa u l-ghan tagħhom li l-Malti jinkiteb bl-Għarbi. Illum nagħrfu li pass bħal dan, barra milli qatt ma kien jasal biex ilaħħaq ma' l-element rumanz fil-Malti, kien jiswa biex jorbot iktar il-Malti ma' l-ilsien Għarbi u ma johorġu qatt mill-jasar ta' djalett lejn l-ilsien-omm. B'xorti tajba t-tentattiv ta' Bellanti tweled mejjet flok miet il-Malti bħalma jinsabu mejtin id-djaletti Għarab li baqgħu bħall-flieles madwar il-qroqqa u ma kibru qatt.

Fl-1839 hareġ il-ktieb *English and Maltese Reading Book for the use of Government Primary Schools* b'ortografija li tuża ittri Rumani u Għarab. Il-ħruġ ta' dal-ktieb kien frott ta' hidmet il-Kummissjoni Ingliża li ġiet Malta fl-1836 u rrikkmandat li t-tfal jibdedw jitgħallmu jaqraw l-ewwel bil-Malti u mbagħad bl-Ingliż u bit-Taljan. L-istudjuż Ingliż George Percy Badger kien jahseb li dal-ktieb xtaqu Lewis, wiehed minn tal-Kummissjoni, u li x-xogħol kien thalla f'idejn il-Kanonku Annetto Casolani li kien għalliem ta' l-Għarbi. Il-ktieb mhux biss inqeda bi grafemi Għarab bħalma kien

ghamel Canolo fl-1822 f' *Il-Vangeli ta' San Gwann*, iżda ried iressaq il-Malti kemm jista' jkun lejn l-Gharbi. Fl-istess sena Francis Vella li kien ħareġ grammatika u Abeċedarju tal-Malti, ħareġ ktejjeb bl-isem ta' *Tfixxhil t'Alfabet Gharbi-Ruman — Inconvenienti di un alfabeto Arabo-Romano* (Livorno). Biex juri l-kruha tat-taħlita ta' dan l-alfabett f'paġni 36-37 kiteb din il-poezija kemm bl-alfabett tiegħu kemm b'dak mixli b'taħwid:

Xemx ohroġ mix xefak
Xuxtek mixghula ferrex,
U b' heffet il berak
Il-littri gharab gherrex
Mit tagħlim xilxieni.

In Nofs-Gharab xicchel
B' dāk xaghrec collu nàri;
Mill' Alfabei-Mfixxchel
Eħles it tfał skolàri;
Iddeu eħles cminieni!

خەمخ ۆھرۆگ میخ خەفەک
خۇختەک میخگھۇلا فەررەخ،
ئۇ ب' ھەففەت ئی بەرەک
ئىل لیتتری غەراب گھەررەخ
میت تەگھلیم خیلخینی

Xemx ohroġ mix-xefaq
Xuxtek mixghula ferrex,
U b' heffet il-beraq
Il-ittri Gharab gerrex
Mit-tagħlim xilxieni.

In Nofs-Ġarab xikkel
B' dāk xaghrek kollu nàri;
Mill' Alfabet-'mfixxkel
Eħles it-tfał skolari;
Iddeu eħles kmieni!

In-Nofs-Gharab xikkel
B'dak xaghrek kollu nari;
Mill-alfabett imfixkel
Eħles it-tfał skulari;
Iddew eħles kmieni!

Imbagħad fl-1843 is-*Società Filologica Maltese (Accademia Filologica)* ħarġet l-alfabett tagħha li kien jixbah lil dak tat-Taljan fil-ktieb għall-iskejjel jismu *Tagħlim il Kari Malti*. Fl-istess sena ħarġet l-ewwel għadd ta' l-organu tagħha *Il Malti Michtub mil Accademia Filologica Malta*, bit-testi bil-Malti u bit-Taljan biswit xulxin. L-alfabett tagħha ddahħal fl-iskejjel fl-1850 mill-Kanonku Paolo Pullicino flok dak tad-Direttur ta' qablu l-Kanonku Fortunato Panzavecchia, dixxiplu sfiq ta' Vassalli, u baqa' jiġihaddem sa l-1883.

Bosta kotba oħra miktuba b'dan l-alfabett, fosthom dawk ta' Gan Anton Vassallo, kattru l-letteratura Maltija li kienet għadha tat-twelid, u't-thaddim tiegħu tant żdied u kotor li sa meta nġatat għarfien uffiċjali l-ortografija ta' l-Għaqda, nistgħu nġidu li l-biċċa l-kbira tax-xogħlijiet letterarji Maltin kienu msejsin fuq il-prinċipji tiegħu. B'danakollu min għandu l-iċken għarfien ta' l-ilsna semitiċi, li l-Malti tnissel minnhom, dlonk jintebah li ta' l-*Accademia Filologica* kienet ortografija nieqsa minn kull ħjiel lingwistiku xjentifiku.

Fl-1882 twaqqfet ix-*Xirka Xemia* li għad li kellha ħajja qasira laħqet fasslet alfabett fonetiku b'29 ittra li kien mibni fuq prinċipji fonetiċi sodi u b'regoli ortografici sħaħ u mdawlin minn għarfien tal-bixra Semitika (Xemija = Semitika), u bdiet toħroġ ġurnal imsemmi *Is-Sebh*. Meta Sigismondo Savona sar Direttur ta' l-Istruzzjoni Pubblika — kif kienet tissejjah l-Edukazzjoni fis-sens ta' tagħlim dak iż-żmien — fl-14 ta' Diċembru 1882 dahhal l-Alfabett tax-*Xirka Xemia* fl-iskejjel tal-Gvern. Fost il-kittieba li użaw l-alfabett insibu lil Annibale Preca: *Alfabet Fonetku* (1883), *L-Ewwel Ktieb tal-Qari* (1883), *Żieda* (1885) li dahlu bħala kotba tat-tagħlim fl-iskola; S. Mamo: *English Maltese Dictionary* (1885); Akille Ferris: *Qari Malti*. Illum nintebħu bl-ġeltijiet li kien fih dan l-alfabett iżda għal dak iż-żmien kien siewi ġmiel.

Ta' siwi storiku hija d-dahla lill-ġhalliema li għamel Sigismondo Savona għar-riformi skolastiċi li dahhal fid-dawl tal-maġhruf Rapport Keenan: "Waħda mill-bidliet il-kbar li qegħdin indaħħlu hija l-lezzjoni tal-qari bil-Malti li għandha tingħata kuljum f'kull klassi. Il-ġhan ta' dil-bidla m'huwix biss li t-tfal Maltin jitgħallmu jaqraw sew b'ilsienhom, iżda li jitgħallmu, b'riħet il-ktieb tal-qari Malti mitbugħ dan l-aħħar u oħrajn li qegħdin jittejjew, l-għarfien ewlieni xieraq għat-tfal li jmorru l-iskola, jiġifieri dmirijiethom lejn il-Ħallieq tagħhom, lejn art twelidhom u lejhom infushom. Din il-lezzjoni, li għaliha niġbdilkom l-attenzjoni tagħkom, iġġibilkom ix-xoqqa f'moxtha li trawmu l-ħiliet morali u intellettuali ta' l-allievi tagħkom; din il-ħidma tista' ssir biss permezz ta' l-ilsien waħdani li jifhmu t-tfal, jiġifieri l-ilsien nattiv Malti tagħhom."

Iżda fl-1888 l-alfabett tax-*Xirka* tneħħa għax inġhad li minħabba fih it-tfal ta' l-iskola primarja kellhom jitgħallmu t-tielet alfabett, jiġifieri barra mill-Inġliż u t-Taljan. Minflok reġa' daħal dak ta' l-*Accademia Filologica*. Dr Antonio Caruana li laħaq Direttur flok Savona reġa' dahhal l-alfabett Italo-Malti ta' l-

Accademia għax kien isahha il-fehma li jedd il-Malti kien biss li jiswa ta' rifda għat-tagħlim tat-Taljan. Il-polemika dwar l-alfabett Malti reġgħet haċet u fl-1897 kellu jitwaqqaf Kumitat Magħżul (*Select Committee*) biex isib tarf dil-kobba mħabbla.

Fl-1893 reġa' sar sforz minn xirka ġdida mwaqqfa minn Napuljun Tagliaferro, b'Ganni Vassallo, Ninu Muscat Fenech, A.E. Caruana, Akille Ferris u Gużè Muscat Azzopardi bl-isem *Kumitat tal-Kittieba tal-Malti* bil-hsieb li jitfassal alfabett aktar popolari minn dak tax-*Xirka Xemia* iżda l-hsieb ma rnexxiex. Wiehed mill-imsieħba, Ganni Vassallo, fl-1901 hareġ il-ktejjeb *Il-Muftieħ tal-Chitba Maltija* bil-ghan li jghin fil-kitba t-tajba tal-Malti. L-alfabett ta' Vassalli kien jixbah lil ta' l-*Accademia*, iżda ftit li xejn kienu l-kittieba li laqgħuh u għamluh tagħhom u l-Gvern haċu biss għal xi kotba fl-iskejjel u xi kitba fit-tmexxija tal-pajjiż.

Il-Maltin donnhom qajla jaqblu bejniethom fuq xi haġa mingħajr hafna tilwim u tmashin. Din l-ghada x'aktarx teħzien fejn jidhol il-qasam tal-Malti u kitbietu. Flok intlaħaq ftehim kemm jista' jkun malajr xejn xejn għal wiċċ il-letteratura Maltija li ġmielha kienet qieghda toktor, il-kittieba nfexxew f'polemika bejniethom li ma deħritx li seta' jkollha tmiem.

F'*Il-Gazzetta Maltija* tal-11 ta' Novembru 1899, nġhidu aħna, tidher ittra ta' Gużè Muscat Azzopardi li fiha jaqbel ma' l-editor li tieqaf il-polemika li Gużè Muscat Azzopardi kellu ma' Annibale Preca dwar il-kritika letterarja, sewwasew għax kif qal hu, il-kittieba kienu mohlija jhaqquha fuq il-kwistjoni taħraq ta' l-ortografija u nsew il-bqija. Gużè Muscat Azzopardi jistqarr li l-ebda wiehed mill-kittieba Maltin, fosthom hu, ma kien qed jikteb b'Malti tajjeb. Jidher ċar li Gużè Muscat Azzopardi ried iqanqal lill-kittieba shabu biex joqogħdu ras ma' ras u jneħhu x-xkiel min-nofs billi flimkien joħolqu ortografija waħda li mbagħad twitti t-triq għal-letteratura Maltija li kellu għal qalbu u raha li ma tistax tieħu r-ruħ u tixxettel tabilhaqq.

Donnu ma' tmiem is-seklu ried itemm il-polemika li harrxet lil kulhadd iżda ma wasslet imkien. Minn hidmitu deher ċar ukoll li magħha ried itemm in-nuqqas ta' ftehim u qbil dwar l-ortografija li kien ilu ġej mill-inqas seklu u nofs. Hidmitu baqgħet sejra bla tnaqqis fis-seklu l-ġdid sa ma wasslet biex fl-1920 titwaqqaf l-*Għaqda tal-Kittieba tal-Malti* (illum l-*Akkademja tal-Malti*) u l-Malti jibda jagħmel passi ta' ġgant.

Barra minn hekk fl-ewwel għexieren tas-seklu għoxrin bdew isehhu grajjiet kbar fl-istorja ta' Malta. Fis-7 ta' Ġunju 1919 sehhiet rewwixta kbira kontra l-hakkiema Ingliži li biex itaffu għadab il-Maltin bdew ftit ftit iroddulhom il-jeddijiet li kienu hađulhom — jew baqghu ma tawhomx — mindu niżlu fi xtutna bhala hēlliesa fl-1800. Fl-1921 il-Maltin kisbu l-Awtonomija jew kif sejhulha l-Ingliži s-*Self-Government*. L-Ingliži riedu jithabbu iżjed mal-Maltin u jbegħduhom minn min seta' jidhol minflokhom billi bdew jerhu idhom f'oqsma oħra wkoll: fosthom jedd il-Malti, l-ilsien nazzjonali.

Il-miġja ta' l-awtonomija politika qanqlet lill-Maltin biex jithažżmu politikament u b'hekk nibtu l-partiti politiċi. Il-mexxejja Maltin thejjew ukoll fil-qasam ta' l-identità nazzjonali u fl-1920 fegġet l-Għaqda tal-Kittieba tal-Malti bil-ghan li trawwem u ssahhah l-ghodda ewlenija ta' dik l-identità — l-ilsien Malti.

Titwieled l-Akkademja

Fil-21 ta' Settembru 1920 dehret sejha fuq *Il-Habib* magħmula minn XC — Frangisk Saver Caruana — biex jinghaqdu flimkien il-letterati tal-Malti bil-ghan li jsir studju dwar l-ortografija u li jissawwar alfabet li jibda jużah kulhadd. Bosta kienu l-kittieba li wiegħbu għal dik is-sejha.

Imbagħad fid-9 ta' Novembru 1920 harġet ċirkolari li sejhet Laqgħa Ġenerali fl-*Unione Cattolica San Giuseppe* tal-Belt Valletta għall-14 ta' dak ix-xahar. Għal-laqgħa ngabru sitta u tletin kittieb waqt li hafna oħrajn qablu magħhom fil-hsieb u baġtu jgharrfuhom bil-fehma tagħhom bil-kitba.

Jidher li l-miġbura hađu l-isem ta' *Xirka Filologika u Letterarja* u qablu li l-ghan ewlieni ta' din l-għaqda ġdida kellu tliet ferġat:

1. li jissawwar Alfabet Malti fuq sisien xjentifiċi,
2. li jingabru flimkien il-kittieba,
3. li titnissel letteratura.

Fl-ewwel laqgħa nhatru Gużè Muscat Azzopardi, dak li qanqal kollox, bhala President, u F.S. Caruana li kien jaħdem mill-qrib miegħu, bhala Segretarju, u wkoll kummissjoni magħmula minn Gużè Muscat Azzopardi nnifsu, P.F. Bellanti, Monsinjur Pawl Galea, Ninu Cremona, Dun Karm Psaila għal Malta, u Ganni Vassallo, l-avukat Gużè Micallef u l-Monsinjur Pawlu Cauchi għal Għawdex biex tistharreġ il-kwistjoni ta' l-ortografija, issawwar alfabet u regoli grammatikali u tressaq rapport kemm jista' jkun malajr.

Il-Kummissjoni ltaqgħet sbatax-il darba biex hejjiet l-abbozz mitlub minnha, iżda billi l-alfabett kellu jkun is-sies ta' kull ftehim, qatgħuha li l-ewwel ma kellhom jagħmlu kien li jressqu l-alfabett propost quddiem laqgħa ġenerali li mbagħad saret fit-18 ta' Diċembru 1921.

Matul hidmietha l-Kummissjoni saret midhla sew tal-*Grammatica* ta' Vassalli (1827), inqdiet hafna bix-xogħol tax-*Xirka Xemia*, li minghandha ħadet il-*k*, il-*q* u l-*w*, minn ta' l-Accademia Filologica ħadet iċ-*ċ*, il-*g*, u l-*gh*; għar-regoli grammatikali mxiet fuq il-*Muftieh* ta' Ġanni Vassallo.

Mhux kulhadd qabel mal-proposti tal-Kummissjoni u dehru għadd ta' ittri l-aktar f'*Il-Habib* fejn sehhet diskussjoni shiha li fiha ħadu sehem, fost ohrajn, Dun Karm, l-avukat Ġużè Micallef, Ninu Cremona u Ġanni Vassallo. Kien hemm ohrajn li ma ridux juru fehmithom fil-beraħ u kitbu lis-Segretarju.

Sabiex isehħu l-ghanijiet u l-hsibijiet ta' l-Għaqda kien jehtieg li tissawwar sew u għalhekk, l-ewwel ħaga li htieget kien statut. Dan l-istatut tressaq u għadda fil-laqgħa tas-7 ta' Mejju 1922.¹ F'dik il-laqgħa wkoll inġat l-ewwel Kumitat li kien magħmul hekk: President Onorarju: l-Onor. Professur Temi Zammit, C.M.G., D.Litt. (Oxon.); President: il-Kav. Ġużè Muscat Azzoparid, B.M.; Vici-President: l-Onor. Senatur Monsinjur Pawl Galea; Segretarju: F.S. Caruana, 19, Strada Reale, il-Belt; Kaxxier: l-Onor. Arturo Mifsud, M.L.A.; Membri: Dun Karm Psaila, Ninu Cremona, Ġużè Demajo, P.L., Rogantin Cachia, Ġużè Micallef Goggi, Vincenz Mifsud Bonnici.

Ma' l-istatut tqassmet karta li l-ghan tagħha kien li torbot lil dawk kollha li ssieħbu f'dik li issa bdiet tissejjaħ l-Għaqda tal-Kittieba tal-Malti biex jiktbu bl-ortografija li l-imsieħba tagħha qablu dwarha. Kieku ma sarx dan il-patt, l-Għaqda setgħet ma ssawret u ma għamlet xejn. Il-karta kienet tgħid hekk:

"Jien li hawn taht ktibt ismi, nitlob li nġodd ruħi ma' l-imseħbin ta' l-Għaqda tal-Kittieba tal-Malti, u għalhekk jiena nġarraf li ġa qrajt l-Istatut tagħha u li malli nkun imsieħeb f'din l-Għaqda jiena lest biex noqgħod għalih u li fl-ortografija tal-kitba tiegħi bil-Malti, nimxi kif titlob l-Għaqda."

Imsaħħa bil-fehma ta' dawk li qablu magħha l-Għaqda bdiet taħseb biex wara l-alfabett toħroġ il-grammatika tagħha. Il-

1. Ara, Appendiċi.

grammatika tlestiet wara sentejn u kienet għaġeb tal-lingwistika ta' żmienha, gabra ta' regoli mfasslin bil-ħila u bir-reqqa: biċċa xogħol li kienet l-aktar frott tal-ħidma bla heda ta' Ninu Cremona u Ġanni Vassallo. Din il-grammatika nġhatat l-isem ta' *Tagħrif fuq il-Kitba Maltija*.

Billi l-Għaqda ma kellhiex imnejn tħallas għall-ħruġ tat-*Tagħrif* — lanqas meta għamlet ħidma letterarja li fiha ndaqq l-ewwel darba l-Innu Malti ta' Dun Karm u Robert Samut ma ngabru biżżejjed flus — l-Għaqda talbet lill-Gvern joħroġ it-tletin lira meħtieġa. Il-Gvern laqa' talbet l-Għaqda u t-*Tagħrif fuq il-Kitba Maltija* hareġ fl-1924, kull kopja tinbiegħ għaxar soldi.

Issa li l-Għaqda tal-Kittieba tal-Malti laħqet wieħed mill-għanijiet tagħha, dak lingwistiku, daret għall-ieħor, dak letterarju. Fl-1 ta' Novembru 1924, għalhekk, ħatret kummissjoni oħra, magħmula minn Ġużè Darmanin Demajo, Vincenz Mifsud Bonnici, Ġużè Micallef u F.S. Caruana biex thejji proġett għall-ħruġ ta' rivista letterarja. Il-Kummissjoni ressqet proġett fil-21 ta' Diċembru 1924 li l-qofol tiegħu kien li ġej:

“1. L-Għaqda tal-Kittieba tal-Malti toħroġ ktieb ta' 8vo ta' mhux anqas minn 24 faċċata, u mhux anqas minn darba kull tliet xhur;

2. L-artikli li jidhru ma jkunux fuq il-politika jew kontra t-tagħlim nisrani;

3. Ir-rivista tkun f'idejn Direttur u Amministratur.”

Dun Karm fisser l-għanijiet tar-rivista li ssejthet *Il-Malti* hekk: “Biex turi kif għandu jinkiteb il-Malti b'dak l-alfabett u b'dik l-ortografija, l-Għaqda bdiet il-ħruġ tar-rivista fejn setgħet tisser u xxandar il-fehmiet tagħha, tħaddan is-setgħat letterarji, tghallem lill-barrania mill-Għaqda fejn isibu mirja ta' kitba maħduma bir-reqqa u bis-sengħa, tħajjar liż-żgħażaġh jintefgħu għal kitba xierqa u fejjeda u tkebbes u thegġeg f'kulhadd l-imħabba safja lejn ilsien pajjiżna, ilsien missirijietna.”

Direttur ta' *Il-Malti* kien il-President ta' l-Għaqda, Ġużè Muscat Azzopardi li dak iż-żmien kien joqgħod f'numru 89, Triq Santa Luċija, il-Belt Valletta. Fost il-kittieba ta' l-ewwel erba' numri ta' *Il-Malti* kien hemm Ġużè Muscat Azzopardi, Dun Karm, Sir Temi Zammit, Ġużè Gatt, Ninu Cremona, F.S. Caruana, l-Isqof Camilleri, Monsinjur Karlu Cortis, Ġużè Micallef Goggi, il-Professor Avukat Carmelo Mifsud Bonnici, Rużar Briffa, Dr P.P. Agius, Vincenzo Mifsud Bonnici, Professor Carlo A. Nellino u l-Patri Albert Vaccari.

Fil-5 ta' Diċembru 1929, l-Għaqda tal-Kittieba tal-Malti għamlet talba lill-Gvern biex jagħraf uffiċjalment l-Alfabet u l-Ortografija tagħha. Fl-1932 il-Gvern dahhal l-ortografija ta' l-Għaqda fl-iskejjel u fl-1 ta' Jannar 1934 għaraf uffiċjalment l-Alfabet u l-Ortografija tagħha. B'din is-sistema bdew jinkitbu bil-Malti ta' l-Għaqda d-dokumenti uffiċjali, il-Malti sar l-Ilsien Uffiċjali tal-Qorti, bdew jinkitbu bih l-atti notarili u daħal fil-Parlament u fil-knejjes. Dan kien l-aqwa trijonf ta' l-Għaqda tal-Kittieba tal-Malti, illum l-Akkademja tal-Malti.

Ġa fl-1925 meta rat li rnexxielha żżomm kelmitha f'kulma wiegħdet, jiġifieri li tohroġ it-*Tagħrif* u *Il-Malti*, l-Għaqda bdiet tħoss li għandha tiehu xejra aktar shiħa — dik ta' Akkademja, ukoll għal gieħ Art Twelidna. Dan twettaq fl-Istatut il-ġdid tas-17 ta' Ottubru 1926 meta l-Għaqda ħadet l-isem ta' Akkademja ta' l-Ilsien Malti. Izda billi nstab li fost il-poplu baqa' jiswa l-isem ta' l-Għaqda, fil-laqgħa tal-kumitat tat-18 ta' Diċembru 1927 tressqet mozzjoni biex l-Istatut ta' l-1926 ikun emendat. Bl-Istatut li għadda fil-laqgħa generali tal-15 ta' Jannar 1928, l-Għaqda tal-Kittieba tal-Malti sfat "imdaħħla u magħquda f'Xirka waħda ma' l-Akkademja ta' l-Ilsien Malti li tibqa' tingharaf bl-isem ta' l-Għaqda tal-Kittieba tal-Malti."

Fl-1924 reġa' ssawwar Statut tista' tghid ġdid għal kollox barra fejn jidhlu l-ħsieb u l-ghan ta' l-Għaqda li baqgħet magħrufa bħala l-Għaqda tal-Kittieba tal-Malti. Izda fit-13 ta' Diċembru 1964, meta reġa' sar Statut ġdid ieħor, l-isem sar l-Akkademja tal-Malti (Għaqda tal-Kittieba tal-Malti) għall-istess raġunijiet ta' 38 sena qabel, kif baqa' mqar meta l-Istatut reġa' gie rivedut fil-21 ta' Mejju 1967.

Sas-snin tmenin kienet inhasset sew il-ħtieġa li jsiru regolamenti dwar il-kliem ġdid li laħaq daħal fil-Malti mis-snin għoxrin lil hawn. Għalhekk l-Akkademja tal-Malti ħadet ħsieb tohroġ iż-*Żieda mat-Tagħrif* li giet mitbugħa f'għadd speċjali ta' *Il-Malti* (1-2 Jannar-Gunju 1984) wara li d-dokument kien diskuss f'seminar nhar is-Sibt 14 ta' April 1984 taħt il-Prezidenza tas-S.T. l-Imħallef (wara Professur) Dr Wallace Ph. Gulia. Il-hidma kienet saret minn kummissjoni magħmula mill-President u mis-Sinjuri Pawlu Aquilina, J.J. Camilleri, Ġużè Chetcuti u Joe Zammit Mangion. Ir-rapport kien jismu sewwasew *Żieda mat-Tagħrif — L-Ortografija ta' Neologizmi Anglo-Sassoni u Rumanzi fil-Malti — Żieda mat-Tagħrif fuq il-Kitba Maltija* (1924). L-Akkademja ressqet dan id-dokument quddiem l-awtoritajiet tal-Gvern għall-

gharfien uffiċjali, kif għamlet issa b'dan l-Agġornament (hidma ta' kummissjoni magħmula mis-Sinjuri Gużè Chetcuti, Joe Felice Pace, Gorg Mifsud Chircop, Toni Mercieca, Mario Serracino Inglott, Joe Zammit Mangion) li qegħdin inressqu lill-poplu Malti għall-gid dejjiemi ta' l-Ilsien Nazzjonali.

APPENDIĊI

L-ISTATUT TA' L-1922

- I Art. L-Għaqda tal-Kittieba tal-Malti twaqqfet biex:
- (a) tagħżel, taħdem u żżomm ortografija waħda fil-kitba Maltija;
 - (b) taqbez għall-jedd li għandu l-ilsien Malti, u turi gmielu u bżonnu;
 - (c) ixxerred kemm tista' kotba miktubin skond il-fehma tagħha, kemm-il darba dawn il-kotba ma jkunux kontra r-Religjon tagħna.
- II Art. L-Għaqda ma tindax f'politika, imma taqbez għall-fehmiet tagħha kif jidhru fl-ewwel Art. ta' dan l-Istatut.
- III Art. B'imsieħba tilqa' lil dawk kollha li jridu jaħdmu għat-tixrid ta' l-ilsien Malti.
- IV Art. Biex wiehed jissieheb fl-Għaqda jehtieglu:
- (a) jitlob li jissieheb billi jiffirma karta stampata, magħmula għalhekk;
 - (b) li ismu jiġi mressaq, bil-miktub, minn tnejn mill-imseħbin;
 - (c) li jgħaddi minn laqgħa ta' l-imseħbin.
- V Art. Kull wiehed mill-imseħbin iħallas xelin kull tliet xhur; li bihom jithallsu l-ispejjeż ta' l-Għaqda u tixxerred kitba bil-Malti, f'sura ta' kotba jew ta' gazzetti.
- VI Art. Kull imsieheb għandu l-jedd għal kull ma tistampa l-Għaqda (Art. V) jekk ma jkunx lura fil-ħlas aktar minn sitt xhur.
- VII Art. Min matul sena, ma jħallas qatt, jista' jkun imneħhi mill-Għaqda.
- VIII Art. L-Għaqda tfittex li tghin ruħha b'offerta ta' flus u benefiċċji oħra.
- IX Art. Il-flus li l-Għaqda ddahhal (Art. VII) ikunulha kapital għall-istampar ta' opri bil-Malti.
- X Art. (a) Laqgħat ta' l-imseħbin isiru kull meta jidhirlu l-President;
- (b) talba lill-President, iffirmata minn żewġ membri tal-Kumitat u sitt imsieħba oħra għandha ssejjah laqgħa ta' l-imseħbin.
- XI Art. (a) Laqgħat ta' l-imseħbin mhux inqas minn darbtejn kull sena, bi *quorum* ta' 15.

- (b) Kull darba li laqgħa ma ssirx, minhabba n-nuqqas tal-*quorum* it-tieni sejha ssir b'kull għadd ta' msieħba.
- XII Art. Jista' jitbiddel jew jiżdied artiklu f'dan l-Istatut b'mhux anqas minn tnejn minn kull tlieta tal-voti.
- XIII Art. (a) Il-Kumitat ikun mghaqqad minn: President, Viċi-President, Segretarju, Kaxxier u 7 membri oħra.
- (b) Il-President għandu l-*casting vote*, kull meta jkun hemm l-istess għadd ta' voti favur u kontra.
- XIV Art. Jiġi wkoll mahtur President Onorarju.
- XV Art. Il-Kumitat ikun mahtur darba kull sena.
- XVI Art. (a) Il-*quorum* tal-Kumitat ikun ta' 5;
- (b) żewġ membri tal-Kumitat għandhom il-jedd isejhu laqgħa tal-Kumitat.
- XVII Art. Hu dmir tal-Kumitat:
- (a) li jahseb biex timxi sewwa l-Għaqda u jiġi mħares l-Istatut;
- (b) li jqanqal hwejjeg li bihom l-Għaqda ma tibridx u jahseb biex ikabbar il-fondi (Art. VIII);
- (c) li joqgħod b'seba' għajnejn li kemm jista' jkun l-imsejbin iżommu l-ortografija minnha magħżula, u għalhekk jahtar Kummissjoni biex taqra l-kitba kollha bil-Malti u tibgħat (jekk jehtieg) twissijiet lill-kittieba jew lill-edituri;
- (d) li jqassam lill-istampa, kitba Maltija tajba;
- (e) li jahseb biex isiru taħditiet (*lectures*) fuq l-ortografija tal-Malti.